

_____ की तरफ से _____

अवसर पर जनता को सादर भेंट ।

स्थान _____

ता. _____

लेखक की ओर से

आज से लगभग दार्द हजार वर्ष पहले प्रकृति की ओर से संसार में एक महान प्रकाश फैला था, जिसने ७२ वर्ष तक अपनी अद्भुत चमक से संसार को प्रकाशित किया। जिस दिन वह प्रकाश आया वह चैत्र शुक्ल त्रयोदशी थी। और जिस दिन वह बुझा वह कार्तिक कृष्ण अमावस्या थी। पहली को वीरजयन्ती और दूसरी को दिवाली कहते हैं। दिवाली शायद इस लिए कि उस दिन जनता ने ध्यात्मिक प्रकाश के उठ जाने से भौतिक प्रकाश कर अपने चित्त को सन्तवना दी थी। उस प्रकाश का नाम था भगवान महावीर। आज वे हमारे सामने नहीं हैं पर उनकी लाग और साधनाओं ने उन्हें अमर बना दिया है। जवानी, प्रभुत्व और वैभव की उन्होंने जिस प्रकार होली खेली उसे कान भुला सकता है। वे दुष्टों के निग्रह के पक्षपाती न थे, बल्कि दुष्टों को शिष्ट बना देने में विश्वास करते थे। और इसी विश्वास के अनुसार उन्होंने जीवन भर साधना की। प्राचीन पंथियों में उनकी साधनाओं के गीत बिखरे पड़े हैं पेरिदासिकों ने उनके वंश और शिष्याओं की तो चर्चा की है, पर उन गीतों को किसी ने संकलित करने का कष्ट नहीं किया। इस पुस्तक में भी वे नहीं के बराबर है फिर भी महावीर को समझने के लिये इसमें कुछ सांकेतिक सामग्री अवश्य मिलेगी, उसे एक बार आचोपान्त पढ़ जाने से भगवान महावीर के परोक्ष दर्शन हुए बिना नहीं रहेंगे। इसी लिए इस पुस्तक का नाम 'महावीर-दर्शन' रखा है।

पुस्तक बैसी है यह तो पाठक ही जाने पर इतना कह सकता हूँ कि वीरजयन्ती और दिवाली आदि अवसरों पर महावीर का परिचयात्मक साहित्य जनता की न मिलने की जो शिकायत रहती थी उस दिशा में देने यह छोटा सा प्रयत्न किया है। आवश्यकता इस बात की है कि इस की लाखों प्रतियाँ आम जनता में वितरण की जाय। समय आएगा जब कोई महावीर का भक्त इसके लिए तयार होगा।

मैं उन सभी कृपालु प्रकाशकों का आभार मानता हूँ जिन्होंने इस पुस्तक के तीन संस्करण दायो-हाथ सखीद कर मेरे उत्साह को बढ़ाया है।

लालबहादुर शास्त्री,

महावीर-दर्शन

(१)

स्याम तपस्याओं का जिसका है अपना लम्बा इतिहास ।
दुखी प्राणियों की ममता के और न था जिसके कुछ पास ॥
चसुधा ने पाया था जिससे महा अहिंसा का वरदान ।
विश्वपिता उस महावीर का करता है मैं गौरव गान ॥

(२)

मगध देश में कुण्डलपुर था नगर एक शोभा का धाम ।
वीर जन्म के लिये चुना था स्वयं प्रकृति ने जिसका नाम ॥
प्रजातन्त्र था राज्य वहाँ का शासक थे सिद्धार्थ नरेश ।
रहन सहन अपना था अपनी भाषा थी अपना था देश ॥

(३)

किनी रात को रानी त्रिशला ने देखे कुछ स्वप्न विशेष ।
पृथ्वा तो गर्वित हो मनमें बोले पति सिद्धार्थ नरेश ॥
देवि ! तुम्हारे होगा ऐसा बालक महामुणी निष्पाप ।
जग जिसकी छाया में रहकर मटेगा अपना संताप ॥

(४)

हुए मास नौ पूर्ण अवतरित हुए घरा पर वीर जिनेश ।
हुआ मुदित जग, विकसित होती देख कुमुदनी ज्यों राकेश ॥
उत्सव घर-२ हुए सभी ने पाया जो कुछ मांगा दान ।
घम्य हुए परिजन सब पाकर महावीर सा पुत्र महान ॥

(५)

माता की गोदी में ऐसा लगता था वह शिशु सुकुमार ।
सत्य, महिमा की गोदी में बैठा हो मानों साकार ॥
था उमका सौन्दर्य विश्व की सारी उपमाओं का सार ।
पुण्यलोक ने पाया था वह सतयुग* का अन्तिम उपहार ॥

(६)

एकवार दो घीर तपस्वी चले जा रहे थे वन में ।
किसी तथे के समाधान की चिन्ता थी उनके मन में ॥
सहसा देखा महावीर को क्रीड़ा करते चुपचाप ।
जिज्ञासा मिट गई हुआ तत्काल दूर मन का सन्ताप ॥

(७)

पड़ा तमी से महावीर का सन्मति यह मंगलमय नाम ।
बहुत दिनों से 'वज्रमान' भी थी उनकी संज्ञा अभिराम ॥
जनता ने पर 'महावीर' ही से उनका परिचय पाया ।
उसी नाम से सब का अवतक आकर्षण होता आया ॥

(८)

एक बार जय खेल रहे थे सहयोगी सब राजकुमार ।
पहुँचे उनके साथ खेलने महावीर भी परम उदार ॥
बृत्त खड़ा था वहीं एक चढ़ गए सभी उसके ऊपर ।
सहसा दिया दिखाई आता उन्हें एक काला अजगर ॥

(९)

आकर लिपट गया यह नीचे उसी वृक्ष के चारों ओर ।
 कूद कूद कर भाग गए दर से सब बालक घर की ओर ॥
 महावीर इस दुर्बलता को सह न सके मन के अन्दर ।
 जहाँ सर्प था उसी राह से उतरे वे निर्भय होकर ॥

(१०)

धीरे धीरे महावीर ने यौवन में फिा किया प्रवेश ।
 अनुभव और विवेक आदि भी पहले से कुछ बड़े विशेष ॥
 बाल चपलता गयी, लगी रहने अब मुख मुद्रा गंभीर ।
 राज सुलभ सब भोगों में मन हुआ न उनका कभी अधीर ॥

(११)

बोले आकर पिता एक दिन महावीर से यों घाणी ।
 पुत्र ! पिता होकर भी हूँ मैं निरुद तुम्हारे लघु माणी ॥
 पर ममतावश आया हूँ कुछ बढ़ने आज तुम्हारे पास ।
 पुत्रवधू के बिना महल में खना है सारा रखवास ॥

(१२)

तुम्हें विवाहित देख सभी को होया मनमें हर्ष अपार ।
 क्या न यह पर करने दोने माँ को अपना सहज दुलार ॥
 नापवश की रक्षा के अब तुम ही हो आगे आधार ।
 अतः विवाहित जीवन तुमको करना होगा सुत स्वीकार ॥

(१३)

महावीर ने कहा पिता ! यदि पुत्र और पत्नी का प्यार ।
 बाँट सकूँ जग को तो बोलो कैसा होगा यह व्यवहार ॥
 दुखी विश्व को रक्षा पाने का यदि मुझसे है अधिकार ।
 तो यह उचित न होगा मुझको करना अपना सीमित प्यार ॥

(१४)

भावपूर्ण उत्तर यह सुन कुछ कह न सके सिद्धार्थ नरेश ।
लौट गए देखा अथ सुत से कहने को कुछ रहा न शेष ॥
मां तब आई पुत्र निकट निज आँखों में आंसू लेकर ।
कहा न घेरा दुखी करो अथ यों रूखा उत्तर देकर ॥

(१५)

एक एक दिन गिन कर पूरा समय किया अथ तक मैंने ।
अथ तुम हुए विमुख जब आया समय यह का सुख देने ॥
अन्य राजवधुओं को जब मैं देखूगी रुन मुन खलते ।
कथा तब देख सकोगे मुझमें दुखके अगारे जलते ॥

(१६)

सुन ये ममता भरे चचन यों महावीर बोले युवराज ।
माँ ! क्यों बना रही निज सुत को पत्नी पुत्रों का मुँहताज ॥
उत्सुक है जो दुखी प्राणियों का करने दुख से उद्धार ।
कथा तुम देख सकोगी उसको एक यह को करते प्यार ॥

(१७)

महावीर ने किया न यों जब निज विवाह करना स्वीकार ।
माता पिता हुये दोनों तब अपने मन में दुखी अपार ॥
था उपाय लेकिन न और कुछ थक कर बैठ गए चुपचाप ।
बोले अथ सहना ही होगा जीवन भर यह अन्तस्ताप ॥

(१८)

महावीर, अथ इधर और भी पहले से हो गए उदास ।
उन्हें दिखाइ दिया धर्म के भीतर चारों ओर विनाश ।
कहीं मूक पशुओं की गर्दन पर चलती देखी तलवार ।
कहीं धर्म की जब मैं देखा एक घृणा को ही आधार ॥

(१६)

कहीं लोक सेवा के बदले जन्मजात पूजा देखी ।
 कहीं धर्म गुरुओं से बेचारी जनता शोषित देखी ॥
 कहां मठों के पर्दे में देखे सुन्दर प्रसाद विशाल ।
 कहीं भूल से पीड़ित देखे राजपथों पर नरककाल ॥

(२०)

जब पूजा में छिपा हुआ मानवता का देखा उपहास ।
 था मनुष्य गृहहीन देवताओं के थे सुन्दर आवास ॥
 धर्म लोटता फिरता था धन के चरणों में बनकर दास ।
 राजाओं के लिये बचा था काम एक ही भोग विलास ॥

(२१)

नारी पर यद्यपि न आज के से होते थे अत्याचार ।
 पर ईश्वर के निकट शत्रु से अधिक न थे उसके अधिकार ॥
 जीवन के उत्थान पतन में ईश्वर का ही कह कर हाथ ।
 अकर्मण्य बनकर जनता ने छोड़ दिया था धर्म का साथ ॥

(२२)

देख दशा यह घुरी देश की महावीर थे दुखी महान ।
 सतते सोचते थे कब होगा जग के इस दुख का अवनान ॥
 पर महलों का बंधन उनको ला न सका जनता के बीच ।
 यद्यपि निज कर्तव्य प्रेरणा बन्हे रही थी बाहर छींच ॥

(२३)

एक धार जब इसी तरह थे महावीर चिन्ता में लीन ।
 आये उनके पिता पास लेकर मन में उरसाह नवीन ॥
 बोले पुत्र ! आज फिर आया हूं कहने कुछ अपनी बात ।
 क्या न देखने दोगे मुझको नायवंश का स्वर्ण प्रमाण ॥

(२४)

बृद्ध हो चला हूँ अथ शासन का न सम्हाला जाता भार ।
देख रहे हो गृह कामों में भी तुम मेरा शिथिलाचार ॥
इच्छा है पल तुम्हें राज सिंहासन पर देख आसीन ।
करू आत्म कल्याण स्वयं में शासन से होकर स्वाधीन ॥

(२५)

तुम घबस्क हो और प्रजा भी रखती है तुम में अनुग्रह ।
अविवाहित रहकर भी तुमने किया पुत्र ! जनहित में त्याग ॥
शासन और प्रजा दोनों का तुमसे जो होगा उपकार ।
सदा प्रभावित होगा उससे युग युग तक भावी संसार ॥

(२६)

सुनकर धन पिता के बोले महावीर यों परम उदार ।
पिता ! न मानघ को मानघ पर शासन का कुछ है अधिकार ॥
स्वयं देव सुनकर भी शोषित दुखी जगत का हाहाकार ।
कोन मनस्वी सिंहासन अपना को होगा तय्यार ॥

(२७)

देख रहा हूँ एक ओर में छुधा प्रपीडित नरककाल ।
उधर दूसरी ओर खड़े हैं वहीं राजप्रासाद विशाल ॥
अगर राजासिंहासन देते हैं जग को ये ही उपहार ।
तो न पिता है मुझे आपकी आज्ञा कैसे भी स्वीकार ॥

(२८)

यही राजासिंहासन दिखलाते जब अपना रूप विशाल ।
तभी एक पर एक विश्व में महायुद्ध होते विकराल ॥
अगणित अपलाशों के इनमें हो जाते हैं मरम सुहाग ।
प्रभुता का मद यहीं खेलता है खुलकर जनता से फाग ॥

(२६)

यही राजसिंहासन है वे। जिनका है केवल आधार ।
भूख, गरीबी, शोषण बेकारी, मनमाने अत्याचार ।
यहीं जन्म लेते हैं राघव यहीं पनपते भोग विलास ॥
यहीं मनुज दानव बन करता है मनुष्यता का उपहास ॥

(३०)

यहीं महाभारत होते हैं होते यहीं खुले अमिषार ।
यहीं तात ! संरक्षण पाता पूँजीपतियों का संसार ।
यहीं किसानों, मजदूरों, पर होते हैं नित वज्रप्रहार ।
यहीं न्याय का थोड़े से पैसों में होता है व्यापार ॥

(३१)

बने हुए हैं आज राजसिंहासन जनता को अमिषाय ।
पिता ! बन्धनों कैसे लूँ मैं तिर ऊपर अपने यह पाप ॥
जनता मैं रहकर ही जनता का करना होगा उद्धार ।
कौन मनुज योलो तो जग में वैभव पाकर हुआ उद्धार ॥

(३२)

महावीर बस इतना कहकर बैठ गए होकर गंभीर ।
पिता न आगे बोल सके पर मन में अतिशय हुए अधीर ।
त्रिशला ने भी सुना किन्तु कुछ कह न सकी होकर निरुपाय ।
दोनों माता पिता पुत्र को समझाने में थे असहाय ॥

(३३)

एक बार कुछ सोच रहे थे महावीर बैठे चुनचाप ।
सहसा दिया सुनाई कर्णों में पशुओं का मूक विलाप ॥
देखा उठता हुआ गगन में घूंघ का नीला गुब्बार ।
जसी हुई मज्जा की मइलों में आई दुर्गंध अपार ॥

(३४)

महावीर को हुआ हृदय में महा वेदना का आभास ।
पोले मन में अथ न उचित है मुझको इन महलों का वास ॥
जीवित रहते हुए न अथ यह देख सकूंगा और विनाश ।
मिट जाऊंगा स्वयं बदल दूंगा या जनता का विश्वास ॥

(३५)

कर विचार मन में यो उठकर खड़े हुए त्रिशला के लाल ।
थे शरीर पर आभूषण जो वहीं उन्हें छोड़ा तत्काल ॥
बिना किसी से कहे सुने वे निकले महलों से बाहर ।
दौड़ गई बिजली सी कुण्डलपुर में चारों ओर खबर ॥

(३६)

छड़ी हो गई राजपथों पर जनता की झुट भीड़ अपार ।
भांक रही थी छज्जों पर से महिलाएं भी चारों ओर ॥
देखा सबने चला जा रहा है निज धुन में राजकुमार ।
दृढ़प्रतिष्ठ है स्वयं उठने को मानों पृथ्वी का भार ॥

(३७)

देख उन्हें जनता के मन में तरह तरह के उठे विचार ।
लगे सोचने सभी 'राज महलों में क्या कुछ हुआ बिगार ?'
इतने ही में राजघोषणा हुई राजमन्दिर के पास ।
'जनता के हित में कुमार ने छोड़ा है महलों का वास' ॥

(३८)

धन्य धन्य कह उठे सभी ने महावीर की जय बोली ।
अभियादम करने को उनका घिर आई जनता बोली ॥
कहा एक स्वर से सब ने यों 'चिरंजीव हो राजकुमार' ।
राज पाट सब छोड़ पा सका जनता का जो सहजदुलार ॥

(३६)

महावीर चुपचाप उधर जय चले जा रहे थे वन को ।
देखा राजपथों पर दुखिया भूखों के नंगे तन को ॥
बर्दा घेदना उनके मन में तुरन्त उन्हें आया यह ध्यान ।
हे न उचित मुझको रखना अथ तन पर वस्त्रों का परिधान ॥

(४०)

इसी सोच में महावीर ने चल कर वन में किया प्रवेश ।
पहुँचा उनके पीछे पीछे जनता का समुदाय विशेष ॥
दिया खड़े होकर तब सबको महावीर ने यह संदेश ।
'जाओ यह करना प्रयत्न पहुँचे न किसी को तुमसे पहले' ॥

(४१)

'क्या यह संभव है, न किसी को पहुँचे कभी किसी से पहले' ।
किया किसी ने जनता में से उसी समय यह प्रश्नविशेष ॥
'सुनते हैं कि महापुरुषों ने पहले भी लेकर अवतार ।
साधु जनों की रक्षा की थी दुष्टों पर कर असुरप्रहार' ।

(४२)

महावीर ने कहा न इससे दुष्टों का होता उपकार ।
अगणित दोषों का निवास है यह गरीब मानवसंसार ॥
अगर दुष्ट को शिष्ट कर लिया जाये कर समुचिन् व्यवहार ।
दुष्ट जनों का और न इससे बढ़ कर होगा उचित सुधार ॥

(४३)

एकबार फिर घोला सबने महावीर का जप जपकार ।
गूँज उठा कानन, उसने भी किया प्रतिध्वनि से सत्कार ॥
एक एक कर महावीर ने दिए ध्वज फिर सभी उतार ।
स्वच्छ शिला के ऊपर जाकर बैठ गए योगासन धार ॥

(४४)

अपने ही हाथों से अपने केश उन्हींने लिये उपाड़ ।
दुष्प्रवृत्तियों को मानें था उसी समय से दिया उखाड़ ॥
आत्म-निरीक्षण में केर ऐसे डूब गए होकर गम्भीर ।
दो दिन तक यस उसी तरह से निश्चल उनका रहा शरीर ॥

(४५)

देख उन्हें यों लीन ध्यान में जन समूह ने किया प्रणाम ।
लौट चले फिर घर को उनकी करते हुए कथा अभिराम ॥
घन्य रूप यह घन्य जघानी घन्य घन्य यह त्याग महान ।
किया नगर की जनता ने यों अपने नेता का गुण गान ॥

(४६)

किसी तरह से भंग हुई उनकी समाधि, तब उठकर धीर ।
गए नगर की ओर लिया भोजन में थोड़ा सा गोक्षीर ॥
लौट पुनः आए वन में वे उसी जगह सिद्धार्थकुमार ।
कुछ दिन रहकर किया वहां से भी उनने अन्यत्र विहार ॥

(४७)

इसी तरह यस सदा वनों में ही रहता था उनका वास ।
करुणाप्लावित हृदय छोड़कर और न था उनके कुछ पास ॥
कभी मिल गया तो कर लेते थे रुखा सूखा आहार ।
घह भी ऐसे समय मास में आते थे केवल दो चार ॥

(४८)

प्रायः सारे समय साधना में ही रहते थे तल्लीन ।
रखते थे आचरण स्वयं वे अपना अपने ही आधीन ॥
भूख प्यास की याधाएं कर सकीं न उनके लक्ष्य विहीन ।
पथ पर बढ़ने को पाया नित अपने में उत्साह नवीन ॥

(४६)

एकबार जब ध्यान मग्न थे महावीर बैठे घन में ।
 देख उन्हें कापालिक * कोई कुछ हुआ अपने मन में ॥
 आंधी चला जोर की कंकड़ पत्थर उसने बरसाये ।
 भूत प्रेत डाकिन चुडेल के रूप भयानक बरसाये ॥

(५०)

उठी घटाएं काली काली हुआ अंधेरा चारों ओर ।
 लगी चमीकने विद्युत उपर कड़ कड़ शब्द हुआ घनघोर ॥
 महावीर विचलित न हुए वे रहे आत्मचिन्तन में लीन ।
 आया तब कापालिक उनके चरणों में मुग्न लिए मलीन ॥

(५१)

कहा मुझे अब क्षमा कीजिये नाथ ! हुआ जो कुछ अराध ।
 देख रहा हूँ पाप स्वयं का और आपकी क्षमा अगाध ॥
 अब तक चाहा जिसे उसी को पहुंचाया मैंने यमद्वार ।
 किन्तु आज पाई है मैंने प्रथम बार तुमसे यह द्वार ॥

(५२)

देख दूर उपसर्ग वीर ने किए पलक अपने ऊपर ।
 कहा न कापालिक । घबडाओ विचरो तुम निर्भय होकर ॥
 कभी आज से किसी जीव को कष्ट सर्वथा मत देना ।
 अगर बन पड़े तो औरों को देकर समय सुवर्ण लेना ॥

(५३)

कापालिक ने कहा तपस्वी ! हुआ आज मुझको सदुद्बोध ।
 धन्य तुम्हारा हृदय किसी के लिए न जिसमें है प्रतिशोध ॥
 यों कह उसने महावीर को हाथ जोड़कर किया प्रणाम ।
 बन कृतज्ञ मन में उनका वह लौट गया फिर अपने धाम ॥

* ग्यारहवाँ रुद्र ।

(५४)

महावीर भी उठे वहाँ से किया कहीं अग्रन्त्र विहार ।
कापलिक की तरह घूमकर किया अनेकों का उद्धार ॥
सहने लगे निरंतर अथ वे जान घूमकर कष्ट अपार—
लाने को दृढ़ता अपने में यद्यपि थे तन से सुकुमार ॥

(५५)

कभी पर्यतों की छोटी पर उन्हें ध्यान करते देखा ।
कभी गुफाओं में एकाकी लीन साधना में देखा ॥
तप्त शिलाओं पर लोगों ने कभी उन्हें बैठे पाया ।
हिमकुहरों में खड़ी कभी देखी उनकी सुन्दर काया ॥

(५६)

कभी मरघटों में जाकर वे घोर तपश्चर्या करते ।
नदी तटों पर बैठ कभी वे अपना हितचिन्तन करते ॥
आते उनके निकट वन्य पशु घोर बैठ जाते चुपचाप ।
मानो करते थे अतीत जीवन पर अपने पश्चात्ताप ॥

(५७)

तपश्चरण करते यों उनको हुआ एक युग का अवसान ।
सहे सभी जो आए उन पर कष्ट और उपसर्ग महान ॥
एकवार जब आत्मध्यान में डूब रहे थे वे प्रतिमान ।
हुआ प्रकट सरिता* तट पर तब उन्हें यकायक केवलज्ञान ॥

(५८)

देखा उस अद्भुत प्रकाश में महावीर ने सब संसार ।
अनेकान्त सा दर्शन उनको मिला तत्त्वनिर्णय का द्वार ॥
स्याद्वाद सी मिली कसौटी मतसहिष्णुता का आधार ।
धर्म अहिंसा पाया अद्भुत प्राणिजगत के सुख का सार ॥

(५६)

सुना जयत ने महावीर अथ हुए सर्वदर्शी भगवान ।
जनसमुद्र सय उमड़ पड़ा करने ,को उनका भगलगान ॥
मूक प्रेरणा पाकर पशु पक्षी भी पहुँच गए सारे ।
मिल कर खूब लगाए जनता ने उनकी जय के नारे ॥

(६०)

धर्मसभा फिर जुड़ी एक सय बैठ गए उसमें जाकर ।
उसी समय आया द्विज कोई विद्या से गर्वित होकर ॥
लगा गरजने कौन यहां है देखू जन प्रतिमाशाली ।
प्रकट कर सके जो समस्त मेरे अपनी गौरव लाली ॥

(६१)

कह कर वह यों गया सभा के अन्दर करने घाद विवाद ।
दिए दिखाई यहां पीठ* पर धीर प्रभू के पावन पाद ॥
हुआ दूर अभिमान हो गया वह पंडित पानी पानी ।
था वह उसी नगर का घासी इन्द्रभूति गौतम सानी ॥

(६२)

वहीं प्रयत्न* लेली उसने महावीर के जाकर पास ।
और घन गया उनका पहला गणघर कर धृत का अभ्यास ॥
सिंहासन पर महावीर थे नीचे थे गौतम गणघर ।
शेष सभा के लिए बैठने को थे निर्मित बारह-घर; ॥

(६३)

हुआ दिव्य उपदेश धीर का निकली यों मुख से वाणी ।
है यह विश्व अपरिमित इसमें स्वयं उठाता दुख प्राणी ।
अगर स्वयं जीवित रहने का हमको है अपना अधिकार ॥
यों न यही दावा तब औरों का हम करते हैं स्वीकार ।

सिंहासन । पीठा ।

(६४)

क्या मनुष्य की तरह न अपना जीवन है पशु को प्यारा ?
क्यों फिर भोंके हवन कुण्डों में वह दुखिया जाता मारा ॥
दिया प्रकृति ने मानव के हाथों में पशु रक्षा का भार ।
क्या है उचित चलाना उसकी निज शरणागत पर तलवार ॥

(६५)

देता है ईश्वर न किसी को निर्धनता या द्रव्य अपार ।
हैं अपने ही कर्म हमारे दुख अथवा सुख के आधार ॥
अपने पर विश्वास करो पहिचानों अपनी शक्ति अपार ।
चाहोगे तो बनजाओगे तुम्हीं कभी ईश्वर अवतार ॥

(६६)

धस्तु एक है दृष्टि मेद से हो जाती वह विविध प्रकार ।
बिना उसे समझे लड़ता है यों ही यह मानव संसार ॥
अगर एक ही जन में हो सकता है पुत्र पिता व्यवहार ।
तो हम और विरोधी यातें भी कर सकते हैं स्वीकार ॥

(६७)

सम्यग्दर्शन ज्ञान और चरित्र मुक्ति के हैं साधन ।
इनके बिना न तोड़े जा सकते अनन्त भव के बन्धन ॥
यही साधु चर्या है अपनेपन * का जहां न है आभास ।
सदा त्याग में ही जीवन है और मरण है भोग विलास ॥

(६८)

सुनकर यह उपदेश धीर का गद गद हुए समी प्राणी ।
अगणित कठों से निकली ध्वनि धन्य २ यह जिनवाणी ॥
किया किसी ने वहीं तपस्वी जीवन उसी समय स्वीकार ।
सदाचार से रहने का प्रण किया किसी ने अंगीकार ॥

(६६)

देख शांत छवि महावीर की पशुओं को भी हुआ सुबोध ।
छोड़ दिया बहुतों ने उनमें आपस में करना प्रतिरोध ॥
जगह जगह मिटगई यशशालाएं यूप • हुए वेकार ।
लगा विचरने निर्भय होकर गशु पक्षी मानव संसार ॥

(७०)

काशी कोशल अंग बंग कुरुजांगल और कलिंग प्रदेश ।
कामरूप कर्णाटक मधुरा सिन्धु और पश्चिम के देश ॥
महावीर ने तीस वर्ष तक सभी जगह कर सुखद प्रचार ।
पूजा अहिंसा की फहरादी और किया जग का उपकार ॥

(७१)

पावा में आकर फिर प्रातःकाल हुआ उनका निर्घाण ।
किया जगत ने अपने को अनुभव उनके दुख में निष्प्राण ॥
ज्ञानदीप बुझ गया दिवाली कर तब किया प्रकाश महान ।
मंगलमय हो सदा विश्व में सबको महावीर भगवान ॥

• पशुओं के बांधने के लिए यत्नस्तम ।

विवाह शादियों में वितरण करने योग्य अनुपम भेंट

बेटी की विदा

[विवाह के समय परिवार के आन्तरिक भावों का प्रदर्शन]

विवाह

[वर वधू के भावों का सुन्दर विरलेपण]

जीवन साथी

[वरवधू के आत्मसमर्पण की गाथा]

विदा की वेला

[बेटी की ममता का मार्मिक चित्रण]

किसी भी पुस्तक की १०० प्रति का २१), पचास का ११) पच्चीस का ६) एक प्रति का १-) हाक खर्च पृथक् ।

उपर्युक्त पुस्तकों में जो सज्जन वर या कन्या अथवा दोनों चित्र छराना चाहते हैं तो लागत चार्ज लेकर बैसा करदिया जायगा । हमके अतिरिक्त वितरणकर्त्ता यदि अपना या फर्म का नाम पुस्तक पर छराना चाहेंगे तो २५० प्रतियां लेने पर उनका नाम बिना किसी चार्ज के छरा दिया जायगा ।

व्यवस्थापक—

नलिनी सरस्वती मंदिर